
Balikritam 1 Shri Krishna Stotram

बलिकृतं १ श्रीकृष्णस्तोत्रम्

Document Information



Text title : Balikritam 1 Shri Krishna Stotram

File name : balikRRitaM1shrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, uttarabhAga | adhyAya
119/23-46||

Latest update : March 29, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 29, 2025

sanskritdocuments.org

బలికృతం ౧ శ్రీకృష్ణస్తోత్రమ్



బలిరువాచ ।

అదిత్యాః ప్రార్థనానైవ మాతుర్దేవ్యా వ్రతేన చ ।
పురా వామనరూపేణ త్వయాఽహం వఞ్చితః ప్రభో ॥ ౨౩॥

సమృద్రూపా మహాలక్ష్మీర్దత్తా భక్తాయ భక్తితః ।
శక్తాయ మత్తో భక్తాయ భ్రాత్రే పుణ్యవతే ధ్రువమ్ ॥ ౨౪॥

అధునా మమ పుత్రోఽయం బాణః శంకరకింకరః ।
ఆరాచ్య రక్షితః సోఽపి తేనైవ భక్తబంధునా ॥ ౨౫॥

పరిపుష్టశ్చ పార్వత్యా యథా మాత్రా సుతస్తథా ।
గృహీతవాంశ్చ తత్కన్యాం బలేన యువతీం సతీమ్ ॥ ౨౬॥

సముద్యతశ్చ తం హస్తం కార్తికేనాపి వారితః ।
ఆగతోఽసి పునర్హస్తం పౌత్రస్య దమనే ఙమః ॥ ౨౭॥

సర్వాత్మనశ్చ సర్వత్ర సమభావః శ్రుతౌ శ్రుతః ।
కరోషి జగతాం నాథ కథమేవం వ్యతిక్రమః ॥ ౨౮॥

త్వయా చ నిహతో యో హి తస్య కో రక్షితా భువి ।
సుదర్శనస్య తేజో హి సూర్యకోటినిభం పరమ్ ॥ ౨౯॥

కేషాం సురాణామస్త్రేణ తదేవ చ నివారితమ్ ।
యథా సుదర్శనం చైవమస్త్రాణాం ప్రవరం వరమ్ ॥ ౩౦॥

తథా భవాంశ్చ దేవానాం సర్వేషామీశ్వరః పరః ।
యథా భవాంస్తథా కృష్ణో విధాతా వేధసామపి ॥ ౩౧॥

విష్ణుః సత్త్వగుణాధారః శివః సత్త్వాశ్రయస్తథా ।
స్వయం విధాతా రజసః సృష్టికర్తా పితామహః ॥ ౩౨॥

కాలాగ్నిరుద్రో భగవాన్విశ్వసంహారకారకః ।
తమసశ్చాశ్రయః సోఽపి రుద్రాణాం ప్రవరో మహాన్ ॥ ౩౩॥


స ఏవ శక్జురాంశశ్చాప్యన్యే రుద్రాశ్చ తత్కలాః ।
 భవాంశ్చ నిర్గుణస్తేషాం ప్రకృతేశ్చ పరస్తథా ॥ ౩౪॥
 సర్వేషాం పరమాత్మా వై ప్రాణా విష్ణుస్వరూపిణః ।
 మానసం చ స్వయం బ్రహ్మ స్వయం జ్ఞానాత్మకః శివః ॥ ౩౫॥
 ప్రవరా సర్వశక్తీనాం బుద్ధిః ప్రకృతిరీశ్వరీ ।
 స్వాత్మనః ప్రతిబిమ్బస్తే జివః సర్వేషు దేహిషు ॥ ౩౬॥
 జివః స్వకర్మణాం భోగీ స్వయం సాక్షీ భవాంస్తథా ।
 సర్వే యాన్తి త్వయి గతే నరదేవే యథాఽనుగాః ॥ ౩౭॥
 సద్యః పతతి దేహశ్చ శవోఽస్పృశ్యస్త్యయా వినా ।
 బుద్ధాః సన్తో న జానన్తి వఞ్చితాస్తవ మాయయా ॥ ౩౮॥
 త్వాం భజన్యేవ యే సన్తో మాయామేతాం తరన్తి తే ।
 త్రిగుణా ప్రకృతిర్దుర్గా వైష్ణవీ చ సనాతనీ ॥ ౩౯॥
 పరా నారాయణీశానీ తవ మాయా దురత్యయా ।
 త్వదంశాః ప్రతివిశ్వేషు బ్రహ్మవిష్ణుశివాత్మకాః ॥ ౪౦॥
 సర్వేషామపి విశ్వేషామాశ్రయో యో మహాన్విరాట్ ।
 స శేతే చ జలే యోగాద్విశ్వేశో గోకులే యథా ॥ ౪౧॥
 స ఏవ వాసుర్భగవాంస్తస్య దేవో భవాన్పరః ।
 వాసుదేవ ఇతి ఖ్యాతః పురావిద్భిః ప్రకీర్తితః ॥ ౪౨॥
 త్వమేవ కలయా సూర్యస్త్యమేవ కలయా శశీ ।
 కలయా చ హుతాశశ్చ కలయా పవనః స్వయమ్ ॥ ౪౩॥
 కలయా వరుణఞ్చైవ కుబేరశ్చ యమస్తథా ।
 కలయా త్వం మహేన్ద్రశ్చ కలయా ధర్మ ఏవ చ ॥ ౪౪॥
 త్వమేవ కలయా శేష ఈశానో వైఋతిస్తథా ।
 మునయో మనవఞ్చైవ గ్రహేశ్చ ఫలదాయకః ॥ ౪౫॥
 కలాకలాయాశ్చాంశేన సర్వే జివాశ్చరాచరాః ।
 త్వం బ్రహ్మ పరమం జ్యోతిర్ధ్యాయస్తే యోగినః సదా ॥ ౪౬॥
 తం త్వాద్రియస్తే భక్తాస్తే ధ్యాయస్తే య తదన్తరే ।
 నవీననీరదశ్యామం పీతకౌశేయవాససమ్ ॥ ౪౭॥

ఈషధ్ధాస్యప్రసన్నాస్యం భక్తేశం భక్తవత్సలమ్ |
 చంద్రనోక్షితసర్వాఙ్గం ద్విభుజం మురలీధరమ్ || ౪౮||
 మయూరపిచ్ఛచూడం చ మాలతీమాల్యభూషితమ్ |
 ఆమూల్యరత్ననిర్మాణకేయూరవలయావిన్దమ్ || ౪౯||
 మణికుణ్డలయుగ్మేన గణ్డస్థలవిరాజితమ్ |
 రత్నసారాఙ్గలీయం చ క్వణన్మజ్జోరరజ్జోతమ్ || ౫౦||
 కోటికన్దర్పలీలాభం శరత్కమలలోచనమ్ |
 శరత్పూర్ణైస్తునిన్దాస్యం చన్ద్రకోటిసమప్రభమ్ || ౫౧||
 వీక్షితం సస్మితాభిశ్చ గోపీనాం కోటికోటిభిః |
 వయస్యైః పార్షదైర్గోపైః సేవితం శ్వేతచామరైః || ౫౨||
 గోపబాలకవేషం చ రాధావక్షఃస్థలస్థితమ్ |
 ధ్యానసాధ్యం దురారాధ్యం బ్రహ్మేశశేషవన్దితమ్ || ౫౩||
 సిద్ధేన్ద్రైశ్చ మునీన్ద్రైశ్చ యోగీన్ద్రైః ప్రణతం స్తుతమ్ |
 వేదానిర్వచనీయం చ పరం స్వేచ్ఛామయం విభుమ్ || ౫౪||
 స్థూలస్థూలతమం రూపం సూక్ష్మాత్సూక్ష్మతమం పరమ్ |
 సత్యం నిత్యం ప్రశస్తం చ ప్రకృతేః పరమీశ్వరమ్ || ౫౫||
 నిర్లిప్తం చ నిరీహం చ భగవన్తం సనాతనమ్ |
 ఇతి శ్రీబ్రహ్మవైవర్తపురాణే శ్రీకృష్ణజన్మఖణ్డే ఉత్తరే
 ఏకోనవింశాధికశాతమాధ్యాయాన్తర్గతం బలికృతం
 శ్రీకృష్ణస్తోత్రం సమాప్తమ్ |


బ్రహ్మవైవర్తపురాణ | శ్రీకృష్ణజన్మ, ఉత్తరభాగ | ఆధ్యాయ ౧౧౯/౨౩-౪౬ ||

brahmavaivartapurANa . shrIkRRiShNajanma, uttarabhAga . adhyAya 119/23-46..

Proofread by PSA Easwaran

——
Balikritam 1 Shri Krishna Stotram

pdf was typeset on March 29, 2025

——
Please send corrections to sanskrit@cheerful.com

